

śrīḥ
śrīmate nigamāntamahādeśikāya namaḥ
śrīmān veikaṭanāthāryaḥ kavitārkikakesarī|
vedāntācāryavaryo me sannidhattāṃ sadā hṛdi||

|| śrīvegāsetustotram ||

This document has been prepared by*

Sunder Kidambi

with the blessings of

śrī raṅgarāmānujamahādeśikan

His Holiness śrīmad āṇḍavan of śrīraṅgam

*This was typeset using L^AT_EX and the **skt** font.

śrīḥ
śrīmate rāmānujāya namaḥ
śrīmate nigamāntamahādeśikāya namaḥ

॥ śrīvegāsetustotram ॥

śrīmān veikaṭanāthāryaḥ kavitārkikakesarī |
vedāntācāryavaryo me sannidhattāṃ sadā hṛdi ॥

ekaṃ vegavatī madhye hastiśaile ca dṛśyate |
upāya phala bhāvena svayaṃ vyaktaṃ paraṃ mahāḥ ॥ 1 ॥

īṣṭe gamayitum pārameṣa seturabhaṅguraḥ |
yatra sārasvataṃ sroto viśrāmyati viśrīkhalam ॥ 2 ॥

jayati jagadekasetuḥ
vegavatī madhya lakṣito devaḥ |
praśamayati yaḥ prajānām
prathitān saṃsāra jaladhi kallolān ॥ 3 ॥

vibhātu me cetasi viṣṇu setuḥ
vegāpagā vega vighāta hetuḥ |
ambhojayoneḥ yadupajñam āsīt
abhaṅga rakṣā hayamedha dīkṣā ॥ 4 ॥

caturānana saptatantu goptā
saritaṃ vegavatīmasau nirundhan |
paripuṣyati maṅgalāni puṃsām
bhagavān bhaktimatāṃ yathoktakārī ॥ 5 ॥

śrīmān pitāmahavadhū paricaryamāṇaḥ
śete bhujāṅga śayane sa mahā bhujāṅgaḥ |
pratyādiśanti bhava sañcaraṇaṃ prajānām
bhaktānuganturiha yasya gatāgatāni ॥ 6 ॥

praśamita hayamedha vyāpadaṃ padmayoneḥ
śritajana paratantraṃ śeṣabhoge śayānam |
saraṇamupagataḥ smaḥ śānta niḥ śeṣa doṣaṃ
śatamakha maṇi setum śāśvataṃ vegavatyāḥ ॥ 7 ॥

*śaraṇamupagatānāṃ so'yamādeśa kārī
śamayati paritāpaṃ saṃmukhaḥ sarva jantoḥ |
śataguṇa pariṇāmaḥ sannidhau yasya nityaṃ
vara vitarāṇa bhūmā vāraṇādrīśvarasya || 8 ||*

*kāñcībhāgyaṃ kamala nilayā cetaso'bhīṣṭa siddhiḥ
kalyāṇānāṃ nidhiravikalaḥ ko'pi kārūṇya rāśiḥ |
puṇyānāṃ naḥ pariṇatirasau bhūṣayan bhogīśayyāṃ
vegāseturjayati vipulo viśva rakṣaikahetuḥ || 9 ||*

*vegāsetoridaṃ stotraṃ veṅkaṭeśena nirmitam |
ye paṭhanti janāsteṣāṃ yathoktaṃ kurute hariḥ || 10 ||*

|| iti śrīvegāsetustotram samāptam ||